



പ്രൊഫഷണൽ നാടകോത്സവത്തിന്റെ സംഘാടനത്തിന് കേരള സംഗീത നാടക അക്കാദമി അവസരം ഒരുക്കുന്നു

കേരള സംഗീത നാടക അക്കാദമിയുടെ നേതൃത്വത്തിൽ സംസ്ഥാനത്തെ 15 കേന്ദ്രങ്ങളിൽ സംഘടിപ്പിക്കുന്ന പ്രൊഫഷണൽ നാടകോത്സവത്തിന്റെ സംഘാടനത്തിന് കലാസമിതികൾക്കും സംഘടനകൾക്കും അക്കാദമി അവസരം ഒരുക്കുന്നു. അക്കാദമിയുടെ വ്യവസ്ഥകൾക്ക് വിധേയമായാണ് പ്രൊഫഷണൽ നാടകോത്സവം സംഘടിപ്പിക്കേണ്ടത്. സംഘാടനത്തിന് താൽപര്യമുള്ളവർ , സെക്രട്ടറി, കേരള സംഗീത നാടക അക്കാദമി, ചെമ്പുക്കാവ്, തൃശ്ശൂർ - 20 എന്ന വിലാസത്തിലോ, ksnakademi@gmail.com എന്ന ഇ-മെയിൽ വിലാസത്തിലോ സന്നദ്ധത അറിയിച്ചുകൊണ്ട് കത്ത് നൽകണം. ഒക്ടോബർ 25 വൈകീട്ട് നാലുമണി വരെ അക്കാദമിയിൽ ലഭിക്കുന്ന കത്തുകൾ പരിഗണിക്കും. നാടകോത്സവം നടത്തുന്നതിന് ആവശ്യമായ ഭൗതികസാഹചര്യവും മറ്റു അനുബന്ധസൗകര്യവും ഒരുക്കുകയാണ് കലാസമിതികളുടെയും സംഘടനകളുടെയും പ്രാഥമിക കർത്തവ്യം. നാടകോത്സവത്തിലേക്കുള്ള നാടകങ്ങളുടെ തെരഞ്ഞെടുപ്പ് അക്കാദമി പൂർത്തീകരിച്ചിട്ടുണ്ട്. നാടകസംഘങ്ങൾക്കുള്ള പ്രതിഫലവും അക്കാദമി നൽകുന്നതായിരിക്കും. കൂടുതൽ വിവരങ്ങൾക്ക്- 0487 2332134, 2332548

സെക്രട്ടറി

ജനാർദ്ദനൻ കെ